

السلام علیکم ورحمۃ اللہ وبرکاتہ

گزارش ہے کہ میں 1950ء سے قبل اردن میں کام کرتا تھا اور جب میں نے سعودیہ آنے کی چھٹی لی تو اپنے ایک ساتھی عبید المطیری سے پندرہ اردنی ریال میں ایک قبائلی خریدی کہ چھٹیوں کے بعد سعودیہ سے واپسی پر اسے یہ قیمت ادا کروں گا لیکن واپسی پر مجھے یہ دوست نہ ملا جس سے میں نے قبائلی خریدی تھی۔ میں نے اس کے متعلق لوگوں سے پوچھا تو معلوم ہوا کہ وہ چھٹی لے کر کویت چلا گیا ہے لیکن ابھی تک وہ کویت سے واپس نہ آیا تھا کہ مجھے اردن میں کام سے فارغ کر دیا گیا اور میں سعودیہ واپس آ گیا۔ آتے ہوئے میں کچھ دوسرے دوستوں کو اپنا سعودیہ کا پتہ دے کر آیا تھا تاکہ وہ واپس آ کر اس پتہ پر مجھ سے رابطہ قائم کر لے لیکن اس نے اپنے حق کی وصولی کے لئے اب تک مجھ سے کوئی رابطہ قائم نہیں کیا اور نہ مجھے اس کے متعلق کوئی علم ہے تو مجھے اب کیا کرنا چاہیے کہ اس شخص کے میرے ذمہ پندرہ اردنی ریال ہیں؟ رہنمائی فرمائیں؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: آپ پر واجب ہے کہ اس کے جاننے والوں سے اس کے بارے میں پوچھیں اور مقدور بھر کوشش کر کے اس کا پتہ چلائیں اور یہ رقم اسے بھیج دیں یا خود کویت جا کر اسے اس کا حق دیں کیونکہ نبی ﷺ کا فرمان ہے

(كل المسلم على المسلم حرام دمه وماله وعرضه) (صحیح مسلم)

”ہر مسلمان کا خون، مال اور عزت دوسرے مسلمان کے لئے حرام ہے۔“

لہذا اس معاملے میں تسامح جائز نہیں ہے اور اگر آپ اسے تلاش کرنے سے عاجز آجائیں اور وہ کویت یا کسی بھی دوسری جگہ آپ کو نہ ملے تو پھر یہ رقم اس کی طرف سے اس شرط پر صدقہ کر دیں کہ اگر وہ مل جائے تو آپ اسے یہ اختیار دیں کہ وہ یا تو اپنی رقم لے لے یا صدقے کا اجر و ثواب قبول کر لے، اگر وہ صدقے پر راضی ہو جائے تو صدقے کا مستحق وہ ہوگا ثواب اس کے لئے ورنہ یہ ثواب آپ کو مل جائے گا۔ ارشاد باری تعالیٰ ہے

فَاتَّقُوا اللَّهَ مَا اسْتَطَعْتُمْ ۖ سَلَامٌ عَلَى الَّذِينَ آمَنُوا... سورة التوبة ۱۶

”سو جہاں تک تم سے ہو سکے اللہ سے ڈرو۔“

لَا يُكَلِّفُ اللَّهُ نَفْسًا إِلَّا وُسْعَهَا... سورة البقرة ۲۸۶

”اللہ کسی انسان کو اس کی طاقت سے زیادہ تکلیف نہیں دیتا۔“

هذا ما عندي والله أعلم بالصواب

فتاویٰ اسلامیہ

ج 3 ص 31

محدث فتویٰ